

Minuti tal-Laqgħa Nru.27 tar-Raba' Kunsill Lokali Luqa li saret fl-Uffiċċju Amministrattiv tal-Kunsill nhar il-Ħamis, 17 ta' Awissu 2006 fis-1.30 p.m.

Preżenti:	Il-Membri
Is-Sindku	Is-Sur John Schembri
Il-Viċi Sindku	Is-Sur Joe Piscopo A.Mus.L.C.M.
Il-Kunsilliera	Is-Sur Victor Caruana Is-Sur Silvio Schembri Is-Sinjura Monica Camilleri Is-Sur Joe Camilleri Is-Sur Raymond Saliba
L-Uffiċjali:	
Is-Segretarju Eżek.	Is-Sur Michael Borg

AGĠENDA

1. Qari u Approvazzjoni tal-Minuti
2. Riferenzi għall-Minuti
3. Korrispondenza
4. Mistoqsijiet
5. Rapport Finanzjarju ta' Kull Tliet Xhur
6. Żjara minn Delegazzjoni Taljana
7. Mozzjonijiet
8. Flasijiet



1. QARI U APPROVAZZJONI TAL-MINUTI

- 1.1 Inqraw il-Minuti tal-Laqqgħa Nru. 26 li , wara li f'para. 4.5 l-frazi " fil-jiem tal-festa " giet emendata biex tinqara "fil-jiem tal-festi" fuq osservazzjoni tas-Sur Victor Caruana, il-Minuti ġew approvati fuq mozzjoni tas-Sur Silvio Schembri ssekondata mis-Sur Joe Camilleri.

2. RIFERENZI GHALL-MINUTI

- 2.1 Wara li talab u ngħata l-permess mis-Sindku, is-Segretarju Eżekuttiv qal li l-kuntrattur tal-ġbir ta' l-iskart ġie mwissi minnu (mis-Segretarju Eżekuttiv) illi kien illegali li l-kuntrattur jitlob fl-aspett mingħand tal-ħwienet biex jeħdihom l-iskart. Il-Kunsill qabel ma' suġġeriment tas-Sur Victor Caruana li dwar dan tintbagħat ittra lil tal-ħwienet
- 2.2 Dwar il-ġbir ta' l-iskart, il-Kunsill qabel ukoll li ssir sejha pubblika bil-ħruġ ta' Tender għall-Ġbir ta' Skart Domestiku u Kummerċjali.

3. KORRISPONDENZA

- 3.1 Is-Sindku ta resume' tal-korrispondenza li daħlet sas-17 ta' Awissu 2006, fosthom :
- a) Ittra mill-ADT li tgħarraf li r-rotta Nru. 34 se tibda tgħaddi minn Triq Sant'Andrija u mhux aktar minn Triq il-Gdida. Il-Kunsill qabel ma suġġeriment tas-Sur Victor Caruana li tinkiteb ittra lill-ADT fejn issir insistenza li Nru. 34 tibqa' tgħaddi minn Triq il-Gdida.
 - b) ittra mill-ADT li tgħarraf bl-introduzzjoni ta' *cycle tracks* fi Triq l-Avjazzjoni
- Ġiet innotata wkoll il-korrispondenza kollha li daħlet mill-MEPA wara li din giet iwwerifikata mis-Sur Victor Caruana.

4. MISTOQSIJET

- 4.1 Is-Sur Victor Caruana staqsa jekk jistax jinqata' l-ħaxix ħażin mill-isqaqien u mill-bitħa magħrufa bħala "tal-Kummissarju". Is-Sindku wieġeb fl-affermattiv.
- 4.2 Is-Sur Caruana staqsa jekk tistax tinħareġ tender biex Ħal Farruġ jingħata tindifa generali mill-kappella 'l hemm. Is-Sindku wieġeb li dak l-iskart kollu jrid jitneħħa mill-Kuntrattur inkarigat mill-proġett ta' Ħal Farruġ.
- 4.3 Is-Sur Caruana staqsa jekk jistax isir xi ħaġa dwar dawk it-trakkijiet immarkati *For Sale* ipparkjati fi pjazza San Tumas. Dwar dan għandha tinkiteb ittra lill-Pulizija biex jieħdu passi.



- 4.4 Is-Sur Caruana staqsa wkoll meta se jsir il-patching u jitnaddaf l-“Isqaq ta’ l-Isqof”. Is-Sindku wieġeb li dan ix-xogħol isir ma’ l-ewwel ċans li jinqala’.
- 4.5 Is-Sur Raymond Saliba staqsa jekk hemmx ċans li ssir mera fi Triq Wied in-Noqor. Is-Sindku wieġeb fl-affermattiv.

5. RAPPORT FINANZJARJU TA’ KULL TLIET XHUR


- 5.1 Is-Segretarju Eżekuttiv ressaq għad-diskussjoni r-Rapport Finanzjarju ta’ kull tliet xhur għall-perijodu April/Ġunju 2006.
- 5.2 Wara li saret diskussjoni, ir-rapport Finanzjarju April/Ġunju 2006 ġie approvat unanimament.

6. ŻJARA MINN DELEGAZZJONI TALJANA

- 6.1 Meta ġie mitlub jagħti dettalji dwar iż-żjara tad-delegazzjoni mill-belt ta’ *Fiumicino*, is-Segretarju Eżekuttiv qal li din għandha tiġi Malta bejn il-21 u 25 ta’ Awissu 2006. Żied iġħid li għal din l-okkazzjoni tfejja programm ta’ laqgħat u żjarat.
- 6.2 Wara li ġie diskuss fid-dettal mill-Kunsill u wara li saru xi emendi għalih, il-Kunsill approva unanimament il-programm taż-żjara tad-delegazzjoni mill-*Comune di Fiumicino*. (Kopja tal-programm tinsab mehmuża ma’ dawn il-Minuti). Fost l-emendi għall-programm kien hemm il-jum li fih id-delegazzjoni Taljana kellha żżur l-Hal Luqa. Il-jum iffissat tat-Tnejn 21 ta’ Awissu ġie trasferit għall-Erbgħa, 23 ta’ Awissu peress li s-Sur Victor Caruana ma setax jattendi fil-jum tat-Tnejn. It-tibdil ġie miftiehem sabiex il-Kunsillieri kollha jkunu jistgħu jattendu għall-okkazzjoni.
- 6.3 Għal-laqgħat mad-delegazzjoni Taljana, il-Kunsill ħatar lill-Viċi Sindku Joe Piscopo, lill-Kunsillieri Monica Camilleri u Silvio Schembri, flimkien mas-Segretarju Eżekuttiv Michael Borg.
- Fis-2.45 p.m. is-Sur Raymond Saliba talab u ngħata l-permess sabiex iħalli l-kamra.

7. MOZZJONIJIET

- 7.1 Mozzjoni mressqa mill-Viċi Sindku Joe Piscopo, li ġiet issekondata mill-Kunsillier Joe Camilleri, tgħid: **li l-Kunsill japprova l-installazzjoni ta’ żewġ (2) lampi ġodda fi Sqaq Nru 4, Triq il-Karmnu.**
- 7.1.i Wara diskussjoni li matulha ġew identifikati l-inħawi ta’ fejn għandhom jitwaħħlu wara li jiġu approvati mill-Korporazzjoni Enemalta, il-Kunsill unanimament approva din il-mozzjoni.



- 7.2 Il-Kunsill approva wkoll unanimament mozzjoni mressqa mis-Sindku John Schembri u ssekondata mill-Kunsilliera Monica Camilleri li tgħid: **il-Kunsill japprova li bil-kollaborazzjoni tad-Dipartiment tas-Saħħa jaħdem biex, bħal snin preċedenti, tingħata t-tilqima għal kontra l-influenza lill-anzjani u lil dawk ir-residenti kollha ta' Ħal Luqa li jikkwalifikaw għaliha.**

8. FLASIJET

- 8.1 Il-Kunsill approva l-ħlasijiet kollha li daħlu sas-17 ta' Awissu 2006 u li lista tagħhom giet ippreżentata mis-Segretarju Eżekuttiv.
- Peress li ma kienx hemm items oħra x'jiġu diskussi, fis-3.55 p.m. is-Sindku ddikjara l-laqqgħa bħala magħluqa.

Konfermati lllum 19 ta' Settembru 2006.

John Schembri
Sindku

Michael Borg
Segretarju Eżekuttiv